

دارالعلوم آمد اور تاثرات : مولانا سید انظر شاہ کشمیری  
 قادیان سے اسرائیل اور 505 ویلج : صلاح الدین ناصر  
 خمینی کے ایران میں اہل سنت : ایرانی اہل سنت طلبہ

## افکار و تاثرات

مولانا انظر شاہ کشمیری کے  
 تاثرات و مشاہدات  
 برادر مکرم و محترم جناب مولانا سمیع الحق صاحب شکر اللہ  
 تجیہ سنو نہ!

سال گذشتہ پاکستان حاضری کے موقعہ پر آپ سے نیا نہ حاصل نہ ہونے کا قلق برابر عسوس کرتا رہا۔ معلوم ہوا  
 تھا کہ آپ حرمین شریفین تشریف لے گئے ہیں۔ اور واپسی بھی میری موجودگی میں اس وقت ہوئی جب میں مراجعت وطن  
 کے لئے پابرجا تھا۔

”اکوڑہ خشک“ حاضری دی تھی اور حضرت المحترم شیخ الحدیث مولانا عبدالحق صاحب ادام اللہ ظلہ  
 سے شرف نیا نہ حاصل ہوا۔ آپ کی درسگاہ کی زیارت کی سعادت بھی نصیب ہوئی۔ مزید حضرت مدظلہ کے خوان  
 کرم سے نذرہ ربانی نصیب ظلوم و جہول تھی۔

اپنے بزرگوں میں سے کسی اہم شخصیت کا یہ مقولہ کانوں میں پڑا ہوا ہے کہ ”صاحبزادے بڑی مشکل سے  
 کسی کے معتقد ہوا کرتے ہیں“ اور حضرت مظہر جان جاناں کا یہ ارشاد تو ان کے مکتوبات میں نظر سے گذرا کہ سا  
 ”نازک مزاجی لازم صاحب زادگیت“

لیکن کسی مبالغہ اور توہیہ کے بغیر عرض کرتا ہوں کہ آپ کے والد ماجد مدظلہ سے پورے پاکستان میں ایک گہرا  
 تاثر لیا۔ معصومیت، سادگی، عالمانہ شان، فقیرانہ جلال، شکوہ دین، آثار بے سرو سامانی، جسیم زیبا پرہیز  
 اپنی مناسبت جگہ پر موجود ہے۔ دولت کہہ کے اس حصہ میں دسترخوان بچھا یا جس کی قدامت و کہنگی صدیوں قبل  
 کے علماء ربانی کی یاد تازہ کرتے تھے۔ بصورت نقد تبرک بھی عنایت فرمایا جس کے لینے میں یہ حقیر متائل ہوا تو یہ  
 جملہ بھی زبان مبارک پر آکر سامعہ میں رس ٹھوٹتا تھا۔ ”چلو بس ہو چکا“

خدا تعالیٰ مدظلہ کو عاجلہ و کاملہ و مستمرہ صحت عطا فرمائے کہ تحط الرجال کی سیاہ چادر کائنات پر پھلتی جا رہی  
 ہے۔ اور پاکستان تو آٹا بکھرتے سے آئے دن خالی ہوا جاتا ہے۔ ان احوال میں حضرت مدظلہ کا وجود و اقدس  
 مغنمات روزگار ہے۔ میری جانب سے حقیر سلام پیش فرما کر مزاج پر سی فرمائیں۔ اور عرض کریں کہ دور احوال

مصروف دعا و صحت ہے۔ واللہ سمیع علیم فانه مجیب الدعوات۔ الحق برابر پہنچتا ہے جس کے لئے ممنون ہوں حضرت اہتم صاحب کا آپ کے جلد پہ بہت حق ہے۔ اس کی ادائیگی ابھی نہیں ہو سکتی۔ کاش کہ مرحوم کے شایان شان آپ کوئی نمبر نکالتے۔ قطع نظر اختلافات مرحوم اس دور میں "دیوبندیت" کی علامت تھے۔ زندگی کے آخری مراحل میں صبر، سکوت، استغفار کا ناقابل شکست مظاہرہ فرما کر اسلاف کی مجسم تصویر اور ہماری تابناک ماضی کی متحرک یادگار بن گئے تھے۔ ویسے مجھے یقین ہے کہ زمانہ جوں جوں قدم آگے بڑھائے گا، غلط فہمیوں کے پردے چاک ہوں گے۔ اور محسوس ہو گا کہ حلقہ دیوبند نے جواز شرق تا غرب پھیلا ہوا ہے گو ہر شیب چراغ کھو دیا ہے۔ وہ اپنی صورت و سیرت و مکارم اخلاق، بلند و بالا شخصیت کے اعتبار سے دیوبند ایسے عظیم مکتبہ فکر کے سچے سچے مدیر تھے۔ اور انہیں اس مکتبہ فکر کی ترجمانی کے لئے خدا تعالیٰ نے منتخب فرمایا تھا۔

فرحم اللہ رحمۃً واسعۃً

خدا کرے کہ مزاج سامی بعافیت ہوں۔ والسلام (انظر شاہ کشمیری دیوبند) ۱۳۰۷ھ

قادیان سے اسرائیل تک | آپ کی کتاب "قادیان سے اسرائیل تک" نظر سے گزری۔ اس پر جس قدر اور اب SOS ویلج؟ | بھی داد دی جائے کم ہے۔ خدا کرے زور قلم اور زیادہ۔ جزاک اللہ!

قادیانی احباب بھی لاجواب ہیں۔ "مرزا محمود احمد صاحب" تک وہ آپ کی بات کی تائید کرتے ہیں۔ مرزا غلام احمد کو ان باتوں سے بری الذمہ قرار دیتے ہیں۔ اس قدر سنجیدہ تنقید اور تبصرہ اس تحریر کا آج تک کسی نے نہیں کیا۔ خدا آپ کو اس کا بدلہ دے۔ آمین

آپ اب اس کی دوسری جلد فوری طور پر شروع کر دیں جس کا نام رکھیں "پاکستان سے بنگلہ دیش تک" اس کے بارے میں جو بھی معلومات آپ کو درکار ہوں اس بارے میں مشورہ اور ابتدائی معلومات مہیا کرنے کو تیار ہوں۔ تقسیم بنگال ۱۹۰۵ء اس کے بارے میں ہندوؤں کی ناراضگی اور مرزا صاحب کا الہام "بنگلہ کی دلجوئی" ہوگی۔ پھر ۱۹۱۱ء میں تقسیم بنگال کی فسوخی۔ مشرقی پاکستان کی وجہ سے بنگالی مسلمانوں کے فوائد۔ پاکستان کے قیام کے بعد سردار عبدالرب نشتہر کے زمانہ میں پنجاب کے آئی بی۔ ایس (۱۷۷۵) افسران کی مشرقی پاکستان میں Postings اور پھر بنگلہ دیش کا قیام۔ اور ملتی فوج میں قادیانی نوجوانوں کا عملی حصہ۔ شمالی بنگال میں "احمد نگر" کا قیام (ضلع دریناج پور) بڑھوں بڑھوں کے احمدیہ فسادات۔ ان سب امور پر سیر حاصل تنقید اور تبصرہ کی ضرورت ہے۔ سامراجی منصوبے ایک ایک کر کے آپ کے سامنے آتے جائیں گے۔ ذرا قلم و کتاب لے کر دیکھیں۔

آپ کی اطلاع کے لئے تحریر ہے کہ فلسطین کا سابق مبلغ مولوی سلیم احمد آج کل کلکتہ (بھارت) میں مقیم ہے۔